

Èkwo, Pọlu deru nù Fayilímọnu

¹ Ọ bụ mbedua, bụ Pọlu, bụ onye e gude okfu ẹhu Kuráýisutu Jisọsu tụa mkpọro bẹ mu lẹ nwanna ayi, bụ Tímoti gba mgba ede ẹkwo-oziswa.

Onye ayi ede iya anụ bụ nggube onye ono, ayi yeru obu ono; mbụ Fayilímọnu; nggube onye ayi lẹ nggu tuko ejeru Kuráýisutu ozi. ² Ndu ayi edekwa iya phụ anụ bụ Akwiya, bụ nwunne ayi nwanyi; mẹ Akíposu, ayi l'iya tuko alụ ogu ẹhu Kuráýisutu; mẹ iphe bụ chọchi ono, edzukobeje l'ulo ngu ono.

³ Tẹ Nchileke, bụ Nna ayi; mẹ Nnajiufu, bụ Jisọsu Kuráýisutu meeru unu eze-iphe-oma; mekwaaphu t'unu buru l'ẹhu-agu.

*Pọlu ekele Nchileke ekele;
l'okfu ẹhu Fayilímọnu*

⁴ Mu anọduje etu Nchileke ono, mu ejeru ozi ono ẹpha: t'o lee ẹka l'iphe bụ teke mu ekfu anụ iya l'okfu ẹhu ngu. ⁵ Iphe obu bukwa lẹ mu anụ l'i yekotaru ndu kẹ Nchileke obu l'ẹphe ha; l'anụkwaphu l'i wotaru onwongu ye Nnajiufu, bụ Jisọsu l'ẹka. ⁶ Iphe mu anọduje ekfu anụ Nchileke bụ t'o mee t'i gude anọno ono, i nọ l'ẹka Nnajiufu ono; mee tẹ nggu lẹ ndu ọdo tughbabe buru nanụ ọkpobe abubu; mbụ iphe bụ ndu ono, wotakwaruphu onwẹphe ye Nnajiufu, bụ Jisọsu Kuráýisutu l'ẹka ono. Ọo ya bụ; nggu eshikwanu

ęge ono kafuaru ęma iphe bu iphe-ęma, gbaru ayi l'ememe; k'ophu aa-nodu akwabę Kuráyisutu ugvu. ⁷ Nwanna mu; obu ono, i yeru ndu kę Nchileke ono kwa iya katsukpo ome t'ęhu tso mu ęna. O mekwaruphu; obu aka mu oshihu ike. Iphe, kparu iya nu aburu l'oo l'ęka ngu b'e shi; ęhu awata ovo ndu kę Nchileke oku.

*Polu arọ Fayilimonu arọro;
l'okfu ęhu Onęsimosu*

⁸ Oo ya meru iphe mu arọ ngu arọro; 'e gudekwaru l'ọ gbaru-a kę tę mu kfujeru ngu ęge ọnu ha mu; okfu lę mu bu kę Kuráyisutu; mbu tę mu gude olu ike kajeru ngu iphe gbaru ngu l'ememe. ⁹ Obe l'ọ bu n-yemobu ono kparu iphe mu a-nodunuphu l'arọ ngu arọro; m'o be kę tę mu gude olu ike kfuru ngu okfu ono. O kwa mbedua, bu Polu, buwa nwoke ogurennya; nodu lę mkporo nta-a; okfu lę mu ejeru Kuráyisutu ozi arọ ngu iphe ono. ¹⁰ O kwa arọ ęhu Onęsimosu bę mu arọ ngu ono. Onęsimosu ono bę dukwa l'ọ bu nwatibe mu; kę l'ọ bu mu; bę kfutaru iya yeru Kuráyisutu. O kwa lę mkporo l'ęke-a bę mu nodu kfuta iya yeru Kuráyisutu obu. ¹¹ L'odungu b'o shi buru 'o-ga-lę-mkpa kę madzu Obenu lę nta-a bę ogawaru ngu mkpa; agakwaruphu mbedua.

¹² Nta-a bę mu edufuakwa iya t'ọ lata azu lę nke ngu. O bukpokwa onye no mu l'obu nshinu. O no-tabe mu l'obu; k'ophu o duwa l'ọ bu mbedua l'onwomu alakfuta ngu. ¹³ Mu shikwa rĩa lę mu a-ha iya tę mu l'iya nodu l'ęke-a; k'ophu oo-nodu emeru mu iphe i ga nodu emeru mu lę mu no

lẹ mkpõro-a, mu nõ-a; okfu lẹ mu ezi ozi-õma Nchileke. ¹⁴ Mu ariẹbe iya ẹge ono; bya asu: wawa; lẹ mu te esededu iya tẹ mu l'iya nõdu; l'ẹ-ba bụ lẹ mu kfuru ngu iya t'i kweta; t'ẹ b'ọ dũ l'e guderu ngu egude; nggu eme iphe-õma, yẹle ẹhu ngu a-dũ l'okfu. Ọ -bũru nggubedua turu obu ngu ama emeru mu iphe-õma; onanu akalẹphu mma l'ọo l'obu ngu b'ọ shi.

¹⁵ Mu -jeshia ekfukfu; mu asu l'o gbe dũ l'agbafu, ọ gbafuru lẹ nke ngu kẹ nwa teke ono bẹ bụ ẹge nggu l'iya e-mekochaa bupyabewaru jeye.

¹⁶ A makwaru-a l'ọ bụ ohu; ọbu l'ẹ tọ bũhekwa ohu k'ẹge ono nta-a. Ọ kaakwa ohu mma. Nta-a b'ọ bũakwa nwanna ayi, ayi yeru obu; ketekete kẹ mbẹdua. Nggubedua a-kakwa iya ru oyeru obu; keshinu ọphu ọ bụ madzũ ibe ngu; bya abũkwaruphu onye yẹle Nnajiufu tũgbabewaru bũru nanu.

¹⁷ Ọ bụ iphe ono meru iphe mu suru ngu: ọ -bũruphu l'i wotaru mu lẹ mu bụ onye nggu l'iya tũko ejeru Kuráýisutu ozi; nata iya ọkpobe anata ẹge ị ga anata mu ndẹge ọ -bũru l'ọo mu byaru.

¹⁸ Teke bụ l'o nweru iphe dũ ẹji, o meru ngu; ọdudu bũru l'o -nweru ọgwo, o ji ngu; tũko iya bo mu. ¹⁹ Ọ bụ mbẹdua a-kfũ ngu iya. Ọ kwa mbẹdua, bụ Pọlu bẹ gude ẹka mu ede iphe-a; sũ t'i haa: lẹ mu a-kfũ ngu iya-a. Mu te ejekwaru ngu ru okfuru l'i ji mu ọgwo; mbũ l'i ji mu ọgwo ndzũ ngu l'ọ ha. ²⁰ Iye-o; iphe mu ekfu nwanna mu; byiko; bũ t'i yeru mu ru ẹka. Lẹ keshinu ayi tũko bũru ndu kweru kẹ Nnajiufu; meeru tẹ meji nmakfuru mu anmakfuru; keshinu ayi lẹ Kuráýisutu tũgbaberu bũru nanu.

²¹ Iphe mu gude ederu ngu ẹkwo-wa kwa ẹ mu maru l'ii-meru mu-a iphe mu sọru t'i meeru mu; mbụ meru k'etsutsu iya ye iya. ²² Iphe ọdo, mu ekfufua bụ t'i kwakọbekwaru mu ẹke, mu a-ọdu; ẹ mu arikwá ẹ Nchileke e-mekwaru-a unu iphe ono, unu ekfu anụ iya ono. Mbụ l'oo-mekwaa ẹ mu bya; k'ọphu mu l'unu a-phụ.

Ekele mkpọ-chi ishi iya

²³ Epáfurasu ajikwa ngu phụ. Mu l'iya bẹ tükokwa ọdu ẹ mkpọro l'ẹke-a l'okfu ẹhu Kuráiyisutu Jisọsu. ²⁴ Ẹphe ajikwa ngu phụ mbụ Maku yẹle Arisutákọsu; mẹ Dímasu; mẹ Luku. Ndu ono bẹ mu l'ẹphe tükọ ọdu l'ẹke-a ejeru Nchileke ozi.

²⁵ Tẹ Nnajiufu ayi, bụ Jisọsu Kuráiyisutu meeru unu eze-iphe-ọma.

Bayiburu Ikwo
Ikwo: Bayiburu Ikwo Bible

copyright © 2014 Wycliffe Bible Translators, Inc.

Language: (Ikwo)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

3867ef4e-3384-5ab4-a937-63476bb8a7bb